



TRIBUNAL GHAL TALBIET ZGHAR

**GUDIKATUR DR.
VINCENT GALEA**

Seduta tat-30 ta' Dicembru, 2013

Talba Numru. 255/2013

Ruth Spiteri

Vs

Mark Pisani

It-Tribunal,

Ra t-talba tar-rikorrenti mressqa fl-20 ta' Dicembru, 2011 u li permezz taghha talbet lill-intimat ihallasha s-somma ta' elfejn hames mija tnejn u hamsin euro u tmienja u erbghin ċenteżmi ta' euro [€2,552.48c] u dan wara li ppremettiet hekk:

“Illi l-konvenut ghandu jigi kkundannat, minn dana l-Onorabbli Tribunal, ihallas lill-attrici s-somma ta' elfejn hames mija tnejn u hamsin euro u tmienja u erbghin centezmu (€2,552.48) piu imghax legali rapprezentanti bilanc dovut minnek ta' awment tal-manteniment skond l-gholi tal-hajja tat-tfal Denzil, Brendon, Dunsten u Lydon

Pagna 1 minn 24

Qrati tal-Gustizzja

minn April 2003 sa Frar 2013 ai termini tal-kuntratt ta' separazzjoni ta' bejnietkom datat 10 ta' April 2003 in atti Nutar Dr. Sandra Valentino.

Illi nonostante nterpellat ihallas anke permezz ta' ittra ufficjali dana baqa inadempjenti u ghalhekk kellha ssir din il-kawza.

Bl-ispejjes kontra l-konvenut minn issa ngunt ghas-subizzjoni”.

Ra **r-risposta tal-intimat** minnu mressqa fit-23 ta' Meju, 2013 u li permezz taghha huwa rrisponda hekk ghat-talba tar-rikorrenti:

“Illi preliminarjament qed jigi eccepit in-nuqqas ta' interess guridiku ta' l-attrici fil-proceduri odjerni stante li skont il-kuntratt ta' separazzjoni datat l-10 ta' April 2003 il-manteniment huwa dovut lil Denzil, Brendon, Dunsten u Lydon ahwa Pisani u mhux lilha personalment;

Illi minghajr pregudizzju ghas-suespost, l-azzjoni odjerna hija estinta ai termini tal-Artikolu 1145 tal-Kap. 16 tal-Ligijiet ta' Malta stante li r-rikorrent hallas l-ammont pretiz tul is-snin u m'hemm l-ebda pendenza versu uliedhom;

Illi minghajr pregudizzju ghas-suespost, l-azzjoni odjerna hija preskritta ai termini tal-artikolu 2156(b) tal-Kap. 16 tal-Ligijiet ta' Malta u b'hekk, dato ma non concesso li hemm xi manteniment dovut, dan ghandu jirreferi biss ghal dak l-ammont li mhux preskritt u mhux ghall-perjodu mid-data tal-kuntratt de quo;

Illi fi kwalunkwe kaz, l-ammont pretiz mill-attrici huwa eccessiv u mhux gustifikat;

Salv eccezzjonijiet ulterjuri”;

Ra l-verbal datat 15 ta' Lulju, 2013 fejn Dottor Leonard Caruana ghall-intimat irtira l-ewwel eccezzjoni fir-risposta ta' l-intimat ghal din it-Talba;

Ra l-verbal tal-15 ta' Ottubru, 2013 fejn il-kawza thalliet ghas-sentenza ghal-lum;

Semgha' x-xhieda;

Ra l-atti, inkluż id-dokumentazzjoni esebita;

Ikkunsidra:-

1. Permezz ta' din it-Talba, r-rikorrenti qeghda titlob minghand l-intimat il-hlas tas-somma ta' €2,552.48c u dan bhala awment tal-manteniment skond l-gholi tal-hajja ta' uliedhom u dan ghal perjodu April 2003 sa Frar 2013 ai termini tal-kuntratt ta' firda datata 10 ta' April 2003 fl-atti tan-Nutar Sandra Valentino. L-intimat laqgħa għal din it-talba billi qal li l-azzjoni odjerna hija estinta ai termini tal-artikolu 1145 tal-Kap. 16 tal-Ligijiet ta' Malta stante li huwa hallas l-ammont pretiz tul is-snin u li ma hemm l-ebda pendenza versu uliedhom, li l-azzjoni odjerna jew parti minnha hija perenta a tenur ta' l-artikolu 2156(b) tal-Kap. 16 tal-Ligijiet ta' Malta u li f'kull kaz, l-ammont pretiz mir-rikorrenti huwa eċċessiv u mhux ġustifikat¹.

Ikkunsidra;

2. Mill-atti tal-kawza jirrizulta s-segwenti:

- i. Il-partijiet għandhom erbat it-tfal, u cioe Denzil, Brendon, Dunsten u Lydon.
- ii. Li l-partijiet kienu nfirdu permezz ta' kuntratt fl-atti tan-Nutar Sandra Valentino ta' l-10 ta' April, 2003 (fol. 11 et seq.). It-Tribunal jirriveva li mhux il-kuntratt kollu gie esebit izda parti minnu.
- iii. Skond il-klawsola numru sitta (6) tal-kuntratt ta' firda ingħad li:

¹ L-ewwel eċċezzjoni ta' l-intimat giet irtirata minnu u dan skond ma jirrizulta mill-verbal datat 15 ta' Lulju, 2013.

“6. Il-partijiet jaqblu u l-komparenti ragel jobbliga ruhu li jhallas lill-komparenti mara s-somma ta' tmenin liri Maltin (Lm80) fix-xahar pagabbli bil-quddiem bhala manteniment ghat-tfal minuri fuq imsemmija, ossia ghoxrin lira (Lm20) ghall-kull wild. Dan il-manteniment ghandu jigi rivedut kull sena u joghla skond l-indici tal-hajja hekk kif regolat mill-Awtoritajiet kompetenti tal-Gvern tali revizjoni ssir awtomatikament minghajr il-htiega ta' procedimenti gudizzjarji. Il-manteniment stabbilit f'din il-klawsola ghandu jonqos pro rata mal-otteniment tal-maggior eta, ossia it-tmintax (18) il-sena, ta' kull wild” (fol. 12-13).

- iv. Skond il-klawsola numru sebgha (7) tal-kuntratt ta' firda inghad li:

“7. Il-partijiet jaqblu illi l-ispejjes medici u edukattivi ordinarji tat-tfal minuri fuq imsemmija jkunu a karigu tar-ragel, filwaqt li dawk straordinarji jigu sopportati ugwalment bejn il-partijiet” (fol. 13).

- v. U Skond il-klawsola numru tmienja (8) tal-kuntratt ta' firda inghad li:

“8. Il-partijiet jaqblu illi l-effetti tad-Digriet tal-Onorabbli Sekond' Awla tal-Qorti Civili bejn il-partijiet ghandhom jigu nkorporati u jiffurmaw parti minn dan il-kuntratt, kwantu ghal dik il-parti tad-Digriet li tirrigwarda l-hlas tal-manteniment dovut ghat-tfal²” (fol. 13).

- vi. **Silvana Debono**, *statistician fir-retail and price statistics* fi hdan in-National Statistics Office esebiet dokument SD 1 (fol. 26) li fih juri r-rati ta' inflazzjoni mis-sena 1947 lil hawn. Dak li jinteressa lil din it-Talba odjerna huma dawk mill-2004 lil hawn. Dawn iz-zidiet huma:

Sena	Rata ta' inflazzjoni	Ammont ta' manteniment dovut	Ammont ta' manteniment dovut f'LM wara
------	----------------------	------------------------------	--

² Kopja ta' dan id-digriet jew x'kien jghid dan id-digriet ghar-rigward tal-manteniment tat-tfal baqa qatt ma gie esebit mill-partijiet.

		f'Euro wara z-zieda skond l-indici tal- gholi tal-hajja	skond l-indici tal-g hajja sakemm da sehh il-munita E ta' Jannar, 2008
2003	646.84	€186.35	Lm80 ³
2004	664.88	€191.55	Lm82.23
2005	684.88	€197.31	Lm84.71
2006	703.88	€202.78	Lm87.05
2007	712.68	€205.32	Lm88.14
2008	743.05	€214.07	
2009	758.58	€218.54	
2010	770.07	€221.85	
2011	791.02	€227.89	
2012 sa Gunju	810.16	€233.40	
2012 sa Dicembru (3 it-tfal ⁴)		€175.05	
2013 (sa Frar)	Ma hemmx rata sal- lum ⁵	€175.05 ⁶	

- vii. Skond nota pprezentata mill-intimat fit-28 ta' Gunju, 2013, huwa esebixxa rendikont tal-pagamenti maghmula minnu lir-rikorrenti u l-mod kif sar il-hlas lilha. Skond l-intimat, *"minn dan il-prospett jirrizulta illi Mark Pisani hallas is-somma ta' €2,517.87 aktar minn dak dovut skont il-kuntratt ta' separazzjoni sopra msemmi, liema prospett qieghed jigi hawn anness u mmarkat dok. B"* (fol. 20).

³ Din kienet is-sena li fiha gie ppubblikat il-kuntratt ta' firda u allura ma kien hemm l-ebda zieda li kellha tapplika.

⁴ Peress li Denzil ghalaq it-18-il sena fil-11 ta' Gunju, 2012 u ghalhekk l-ammont pagabbli ta' €233.40 jekk jigi diviz bejn 4 (in-numru tat-tfal) jigi €58.35 multiplikat bi tlieta (l-ammont ta' tfal taht it-18-il sena) jigi €175.05.

⁵ Din generalment tkun maghrufa f'Mejju tas-sena ta' wara.

⁶ Ghal finijiet ta' din il-kawza, t-Tribunal sejjer ihalli l-ammont bhal ma kien ghas-sena 2012 u cioe ta' €58.35 ghal kull wild li ghadu taht it-18-il sena.

viii. **Ir-rikorrenti**, fix-xhieda moghtija minnha fil-15 ta' Lulju, 2013 qalet hekk, b'referenza ghall-eta ta' ulied il-kontendenti:

- a. Denzil ghandu dsatax (19)-il sena. (Skond certifikat esebit mill-intimat fl-24 ta' Lulju, 2013, l-imsemmi Denzil twieled fil-11 ta' Gunju, 1994 u ghalhekk ghalaq tmintax (18) fil-11 ta' Gunju, 2012;
- b. Dunsten u Brandon ser jaghlqu tmintax (18) f'Settembru, 2013;
- c. Lydon ghandu tlettax (13).

It-tlett it-tfal kbar jahdmu.

ix. **Ir-rikorrenti** xehdet fis-seduta tat-2 ta' Lulju, 2013. Mix-xhieda taghha, t-Tribunal jislet is-segwenti punti:

Hija kienet iffirmit kuntratt ta' firda konsenswali ma zewgha fl-10 ta' April, 2003 fl-atti tan-Nutar Sandra Valentino.

Skond dan il-kuntratt, filwaqt li hija nghatat il-kura u l-kustodja tal-minuri ahwa Pisani, zewgha l-intimat kien intrabat li jhallas is-somma ta' Lm20 pari ghal €46.59 ghal kull wild fix-xahar, b'kollox Lm80 pari ghal €186.35 fix-xahar.

Dan il-manteniment kellu jigi rivedut kull sena skond l-indici tal-hajja hekk kif regolat mill-Awtoritajiet kompetenti tal-Gvern.

Sa minn meta kien hemm il-konverzjoni mill-lira Maltija ghall-ewro, tghid ir-rikorrenti, hija dejjem baqghet tircievi s-somma ta' Lm80 fix-xahar ghall-erbat it-tfal. B'hekk tghid ir-rikorrenti, hija ma hadet l-ebda gholi tal-hajja skont ma hemm fil-kuntratt. Meta kien hemm il-konverzjoni mill-munita Maltija ghall euro, tghid ir-rikorrenti, "... *l-intimat imbaghad beda jtini mitejn euro (€200) fix-xahar*" (fol. 27).

Hija esebiet statement tal-kont taghha li fihom hemm indikati l-ammonti li hija irceviet minghand l-intimat mis-27

Kopja Informali ta' Sentenza

ta' Awwissu, 2011 sas-27 ta' Mejju, 2013 (Dok. RS 1 sa RS 3 a fol. 29 et seq)⁷. Min dawn l-istatements jirrizulta s-segwenti:

Data	Ammont li r-rikorri ircevi et fil-kont bankarju tagħha	Manteniment	Spejjez ta' Edukazzjoni u Sahha
27.08.2011	€206	€200	€6
27.09.2011	€250	€200	€50
27.10.2011	€350	€200	€150
26.11.2011	€210	€200	€10
23.12.2011	€200	€200	€0
27.01.2012	€200	€200	€0
27.02.2012	€200	€200	€0
27.03.2012	€200	€200	€0
27.04.2012	€260	€200	€60
26.05.2012	€200	€200	€0

⁷ Kif diġà inghad it-Tribunal sejjer jieqaf sa Frar, 2013 u cioe d-data indikata fit-Talba promotrici u sejjer jahdem bl-ammont ta' €58.35c u cioe r-rata ta' manteniment ghal kull minuri fix-xahar minghajr ma dan l-ammont gie agġustat ghas-sena 2013 peress li r-rata ghadha mhux mahduma ufficjalment.

Kopja Informali ta' Sentenza

27.06.2 012	€200	€200	€0
27.07.2 012	€230	€230	€0
27.08.2 012	€230	€230	€0
27.09.2 012	€355	€230	€125
27.10.2 012	€230	€230	€0
27.11.2 012	€255	€230	€25
22.12.2 012	€255	€230	€25
26.01.2 013	€295	€230	€65
27.02.2 013	€306. 16	€230	€76

Tghid li l-ammonti li rceviet minghand l-intimat huma mmarkati bil-*highlighter*. L-ewwel €200 huma l-manteniment dovut filwaqt li kumplament huma spejjez edukattivi jew spejjez ohra relatati ma' l-iskola. Tghid li kull fejn kien hemm spejjez ta' l-iskola, hija tkun taght ricevuta taghhom lill-intimat. L-istess haga tkun ghamlet ghall-ispejjez l-ohra.

Ir-rikorrenti stqarret ukoll li hija ma ghandhiex *records* qabel Awwissu, 2011. Tkompli tghid li kien hemm xi zmien fejn l-intimat kien ihallasha fi flus kontanti jew inkella permezz ta' cekk.

Ricevuta ghall-hlas li hija tkun irceviet, qatt ma taght lill-intimat.

Kien hemm xi okkazzjonijiet fejn l-intimat ikun hasiblu fil-pagamenti fis-sens "... *illi kien itini xi flus on account ghal quddiem*" (fol. 27). Tghid li meta mbaghad dan l-ammont *on account* jitla mhux hazin, hija kienet tuzah ghall-ispejjez ta' l-iskola. Ir-rikorrenti taghti eżempju ta' dan.

“Jekk ghas-sahha tal-argument huwa kien itini tant fix-xahar li mbaghad qabel ma tibda l-iskola kien ikolli per eżempju s-somma ta’ hames mitt ewro (€500) u jiena kont nonfoq erbgha mija (400) jiena mbaghad kont nirritornalu l-mitt ewro lura (€100)” (fol. 28). Lanqas l-intimat, tkompli tghid ir-rikorrenti ma qatt ta ricevuta tal-flejjes li hija kienet tirritornalu. Dan l-arrangament bejniethom kien isir peress li *“... meta gieli kont nitolbu jiena biex ihallas l-ispejjez tal-iskola huwa kien jghidli li mhux dejjem kien ikollu u allura kont nispicca nohrog il-flus jien u nara kif nghaddi, ghalhekk huwa kien jibda jtini ftit ftit fix-xahar sabiex imbaghad kont insibhom lesti”* (fol. 28).

B’referenza ghad-dokument immarkat bl-ittra “A” imressaq mill-intimat, ir-rikorrenti qalet li hi ma taqbilx ma dak li inghad f’dan id-dokument hlief li *“... naqbel mal-ammonti li hemm indikati mill-hmistax (15) ta’ Lulju elfejn u hdax (2011) il-quddiem”* (fol. 28).

- x. **Audrey Ghigo**, rapprezentanta ta’ l-HSBC Bank Malta p.l.c. xehdet fis-seduta tal-15 ta’ Lulju, 2013 u esebiet *cheque images* mahrugin mill-intimat. Is-segweni huma l-kopji ta-*cheque images*.

30/11/2007	Lm100 pari ghal €232.94
24/12/2007	Lm100 pari ghal €232.94
27/01/2008	€200
01/03/2008	€200
27/03/2008	€210
27/04/2008	€200
29/05/2008	€200
27/06/2008	€200
27/07/2008	€300
27/08/2008	€500
26/09/2008	€385
27/10/2008	€400
27/11/2008	€400
24/12/2008	€380

27/01/2009	€200
27/02/2009	€226
27/03/2009	€215
27/04/2009	€230
29/05/2009	€250
27/06/2009	€233
27/07/2009	€500
27/08/2009	€400
27/09/2009	€200
27/10/2009	€370
27/11/2009	€200
27/03/2010	€220
27/04/2010	€200
27/05/2010	€280

- xi. **L-intimat** xehed fis-seduta tal-15 ta' Lulju, 2013 u ghal mistoqsija maghmula mit-Tribunal jekk huwa qatx ta l-gholi tal-hajja lir-rikorrenti skond ma hemm imnizzel fil-kuntratt ta' firda taghhom, ix-xhud wiegeb fl-affermattiv. Qal li dan huwa ikkonfermat mill-fatt li huwa kull sena jkun hallas ferm iktar mill-ammont minnu dovut skond l-imsemmi kuntratt. Qal li apparti dawn il-flejjes li kien jghaddi lir-rikorrenti, kien hemm diversi oggetti ohra li kien jixtri huwa direttament. Ghar-rigward ta' l-ircevuti, huwa jghid li *"l-ircevuti qeghdin ghandi mhux ghax kienet ittihomli marti izda ghax kont immur nixtri jiena"* (fol. 136). Zied ighid pero li *"... r-rikorrenti gieli taghtni xi ricevuti pero l-ircevuti li kienet ittini jiena spiccajt armejthom"* (fol. 136). Cahad li martu r-rikorrenti kienet tghaddilu xi flejjes minn dak li kien jibqa zejzed u *"... mil-ftit li kien jifdal jiena kont nghidilha zzommmhom"* (fol. 136). In kontro-ezami, l-intimat qal li l-parti l-kbira mill-ammont imhallas kien ikun ghall-manteniment u l-kumplament huma ghall-ispejjez. Fil-15 ta' Ottubru, 2013 tkompla l-kontro-ezami tieghu. Spjega illi meta huwa semma li kien hallas is-somma ta' €50.55c izjed milli suppost ghal medicini, dan l-ammont ikun hallsu ghalih, apparti l-manteniment. Jaghlaq billi jghid li *"... mitejn ewro (€200) dejjem ikunu l-manteniment skont il-kuntratt ta' firda u l-bilanc ikun ammont izjed kif diga*

spjegajt. Dawn l-ammonti jmorru għall-edukazzjoni u għas-saħħa" (fol. 148).

Ikkunsidra ulterjorment;

3. L-ewwel eċċezzjoni ta' l-intimat kif diġà rajna ġiet irtirata minnu u dan skond ma jirrizulta mill-verbal datat 15 ta' Lulju, 2013. Għalhekk it-tribunal mhux ser jiehu konjizzjoni tagħha.

4. It-tieni eċċezzjoni hija fis-sens li l-azzjoni odjerna hija estinta ai termini tal-artikolu 1145 tal-Kapitolu 16 tal-Ligijiet ta' Malta stante li l-intimat hallas l-ammont pretiz tul is-snin u m'hemm l-ebda pendenza versu uliedhom. Dan l-artikolu tal-Ligi jaqra hekk:

1145. *Barra mill-effetti tal-kondizzjoni rizzoluttiva, u mill-effetti tal-preskrizzjoni, l-obbligazzjonijiet jispiċċaw:*

- (a) *bil-ħlas;*
- (b) *bin-novazzjoni;*
- (ċ) *bil-maħfra tad-dejn;*
- (d) *bit-tpaċċja;*
- (e) *bil-konfużjoni;*
- (f) *bit-telfa tal-ħaġa;*
- (g) *bir-rexxissjoni.*

Għalhekk l-intimat qiegħed jagħmel referenza għall-paragrafu (a) ta' dan l-artikolu tal-Ligi.

5. Fil-kawza fl-ismijiet **Gaetana Mamo vs Therese sive Tessie Mercieca** et deċiża mill-Onorabbli Prim' Awla tal-Qorti Civili datata 26 ta' Ottubru, 2005 per Imhallef Philip Sciberras ingħad li:

*"In bazi ghad-dritt probatorju, kull parti ghandha f' kaz bhal dan id-dmir li taghti prova ta' l-ezistenza tal-fatt allegat, favorevoli ghat-tezi taghha. L-oneru hu distribwit b' mod li l-attrici trid tipprova l-fatti kostituttivi tad-dritt azzjonat minnha ("actori incumbit probatio") mentri l-konvenuti huma tenuti jipprovaw il-fatt minnhom allegat kostitwenti l-kontroprova offerta biex tikkuntrasta il-pretiza ta' l-attrici ("reus in excipiendo fit actor"). Ara **Francesca Mallia vs Salvatore Guillaumier**⁸ deciza mill-Onorabbli Qorti ta' l-Appell fit-12 ta' Jannar, 1962. Naturalment, il-piz probatorju tal-konvenuti jinsorgi konkretament fil-kaz biss li l-attrici tkun ressqet prova tal-fatti posti bhala bazi tad-domanda taghha. Dan ghaliex in-nuqqas jew insufficjenza tal-prova ta-cirkostanzi dedotti mill-konvenuti biex tikkonfuta l-pretensjoni ta' l-attrici ma jiddispensax lil din mill-oneru li tiddemostra adegwatament il-legittimita` u l-fondatezza tal-meritu tat-talba taghha";*

6. Fil-kawza fl-ismjiet "**Manuel Zerafa -vs- Nazzareno Muscat Scerri**" deciza fis-27 ta' Mejju 1970 mill-Prim' Awla tal-Qorti Civili per Imhallef Maurice Caruana Curran inghad li:-

"Bhala konsiderazzjoni legali dwar in-natura ta' l-oneru tal-provi in materja ta' pagamenti ta' debiti civili l-Qorti tirritjeni li, ghalkemm kif dejjem gie ritenut, il-konvenut allegat debitor ghandu jipprova l-pagament li hu jallega, f' kaz ta' dubju ragonevoli jekk l-ammont ghadux dovut jew le, dan id-dubju ghandu dejjem imur favur il-konvenut ghax l-oneru tal-prova tad-debitu jibqa' fuq l-attur mill-bidu sa l-ahhar tal-kawza ghax hu jallega d-debitu u kulhadd ghandu jipprova l-allegazzjoni tieghu. U fil-kaz ta' konflitt serju bejn il-kontendenti fuq il-provi inkombenti rispettivament lilhom, cioe l-attur, l-esigibilita` u l-konvenut is-soluzzjoni tad-debitu, in-nuqqas tat-tieni ma tikkolmax il-lakuna probatizja ta' l-ewwel u jibqa' dejjem jimpera l-principju 'actore non probante, reus absolvitur'. L-attur li jallega d-debitu ma jistax jiskarta l-oneru tieghu fuq il-

⁸ Kollez. Vol. XLVI/i/5

principju l-iehor "reus in exipiendo fit actor" ghax, jerga' jinghad, l-oneru centrali ta' l-akkuza jibqa' fuqu. Altrimenti f' kull kaz ta' kunflitt ikun facli ghall-attur jirbah avolja l- Qorti tibqa' sospiza fi stat ta' dubju jekk hemmx debitu."

7. Dan iwassal ghal konsiderazzjoni tal-prova gravanti fuq l-intimat tal-pagament li huwa jallega li ghamel. "*La prova del pagamento e` a peso del convenuto che lo allega*" (**Negoziante Michele Apap noe vs Giuseppe Grech**⁹ deciza mill-Onorabbli Qorti tal-Kummerc fit-28 ta' Mejju, 1885). Fi kliem iehor, l-intimat jehtieglu qabel xejn jipprova, b' mod konvincenti u konkluziv, illi huwa effettivament ghamel il-hlas taz-zieda fl-ammont ta' manteniment reklamati f'dawn il-proceduri. Jekk huwa ma jirnexxilux jaghmel din il-prova, l-effett estintiv ta' l-obbligazzjoni (Artikolu 1145, Kodici Civili) ma jistax jirnexxi. Ovvjament din id-deficjenza tirrikadi fuqu ghax fuqu kien jinkombi l-oneru tal-prova tal-pagament;

8. Il-Qorti ta' l-Appell fil-kawza **Desmond Mizzi nomine -vs- Patrick Filletti proprio et nomine** deciza fit-28 ta' Jannar, 2000 a bazi ta' l-insenjament ta' l-Imhallef Caruana Curran fis-sentenza precitata issuggeriet li "*qari attent tieghu juri li hu aktar komplimentari ma' dak il-principji (il-prova tal-pagament inkombenti fuq id-debitur) u jestendi in fatti l-oneru tal-prova fuq il-kreditur biss f' daww il-kazijiet fejn id-debitur ikun effettivament issodisfa l-prova tal-pagament lil hinn mid-dubju ragonevoli. Ifisser ghalhekk illi sakemm id-debitur konvenut ma jkunx issodisfa dik il-prova u allura ma jkunx adegwatament issostanzja l-eccezzjoni tieghu, l-attur kreditur ma kien jehtieglu jaghmel xejn biex jiggustifika t-talba tieghu. Jibqa' allura salv il-principju illi f' kaz ta' dubju jimmilita favur l-attur kreditur. F' kaz ta' dubju ragonevoli jekk l-ammont kienx dovut, dik il-prova kienet tispetta lill-attur li kien mistenni li jaghmel dik il-prova qabel ma l-konvenut jipproduci l-provi tieghu in sostenn ta' l-eccezzjoni tal-pagament. Ghalkemm iz-*

⁹ Kollez. Vol. X/826

zewg proposizzjonijiet jidhru li huma z-zewg ucuħ ta' l-istess medalja, id-differenza sottili fl- impostament ta' l-argument tezisti";

9. Fil-kawza fl-ismijiet **Emmanuele Bezzina vs Emmanuele Attard et**¹⁰ deċiża mill-Onorabbli Prim' Awla tal-Qorti Civili per Imhalled A. Magri inghad li "l-pagament jista' jigi pruvat bil-mezzi kollha ammessi u rikonoxxuti mid-dritt probatorju, jigifieri bi provi diretti, bhal dokumenti, xhieda u l-konfessjoni tal-kreditur, kif ukoll bi provi indiretti, bhal ma huma l-presunzjonijiet u l-indizji kapaci li jikkonvincu lil gudikant" (ara ukoll f'dan is-sens **Rosario Spiteri vs Michele Mifsud**¹¹ deċiża mill-Onorabbli Qorti ta' l-Appell);

10. Issa fil-kaz odjern, jirrizulta li l-intimat kien obbliga ruħhu li jhallas lir-rikorrenti s-somma ta' €186.35 fix-xahar għall-erbat ulied tagħhom skond kuntratt ta' firda konsenswali fl-atti tan-Nutar Sandra Valentino datat 10 ta' April, 2003. Dan l-ammont ta' manteniment kellhu jizdied kull sena skond l-indici tal-gholi tal-hajja. Mid-dokumenti esebiti u mix-xhieda taz-zewg partijiet jirrizulta li dwar l-ewwel erba' snin u cioe mill-2004 u l-2007 ma hemmx provi għajr għal żewġ ċekkijiet mahrugin mill-intimat u pagabbli lir-rikorrenti. Dawn huma datati 30 ta' Novembru, 2007 u iehor datat 24 ta' Dicembru, 2007 it-tnejn fl-ammont ta' Lm100 li fi flus tal-lum jekwivalu għal €465.88. Diga rajna li fl-2007, l-ammont ta' manteniment kellu jkun, wara li jittiehed in konsiderazzjoni l-gholi tal-hajja, fl-ammont ta' €205.32 jew Lm88.14c f'munita antika. Għalhekk jirrizulta, almenu minn dawn iz-zewg pagamenti li l-intimat kien hallas iktar milli dak dovut minnu skond l-imsemmi kuntratt ta' separazzjoni. Ma hemmx provi dwar hlasijiet magħmulin mir-rikorrenti għall-ispejjez edukattivi u mediċi ta' l-ahwa Pisani, jekk saru u allura t-Tribunal ma jistax jasal għal konklużjoni li l-intimat ma hallas dak minnu dovut skond il-kuntratt. Anzi jasal għal konklużjoni kontrarja in vista ta' dan in-nuqqas da parti tar-rikorrenti.

¹⁰ Kollez. Vol. XLIII/ii/624

¹¹ Kollez. Vol. XXXVII/i/525

11. Nghaddu issa biex naraw is-snin l-ohra u cioe mill-1 ta' Jannar, 2008 sa Frar, 2013 l-ghaliex provi, ghalkemm xi ftit skarni, hemm u t-Tribunal jista' jasal ghal konkluzjoni ghar-rigward ta' din it-tieni eċċezzjoni ta' l-intimat. Iz-zewg partijiet jaqblu li l-intimat kien jaghti s-somma ta' €200 fix-xahar bhala manteniment mill-2008 lil hawn. L-intimat f'dan ir-rigward jghid fil-kontro-ezami tieghu tal-15 ta' Ottubru, 2013 li "... mitejn ewro (€200) dejjem ikunu l-manteniment skont il-kuntratt ta' firda u l-bilanc ikun ammont izjed kif diga spjegajt. Dawn l-ammonti jmorru għall-edukazzjoni u għas-saħħa" (fol. 148). Ir-rikorrenti tghid l-istess haga, ghalkemm imbagħad fl-istatement tal-kont bankarju tagħha hija tikteb bil-biro, fejn ikun hemm il-hlas tal-ammont mensili da parti ta' l-intimat il-kliem €230 manteniment. Dan l-ammont ta' manteniment u cioe €230 pero beda jithallas mis-27 ta' Lulju, 2012 lil hawn.

12. Mir-rendikont esebit mill-intimat stess a fol. 21 et seq, jirrizulta bic-car li huwa kien ihallas is-somma ta' €200 fix-xahar bhala manteniment u dan mill-1 ta' Jannar, 2008 sat-30 ta' Gunju, 2012. Huwa minnu li hemm xi xhur fejn l-ammont imhallas mill-intimat huwa iżjed mill-ammont ta' €200 pero t-tribunal huwa konvint li din iz-zieda hija dovuta ghal ispejjeż edukattivi u mediċi ta' l-ahwa Pisani, liema spejjeż l-intimat kien obbliga ruhhu li jhallas fl-intier tagħha (ara klawnsola numru sebgha (7) tal-kuntratt ta' firda datat 10 ta' April, 2003¹²).

13. Jekk nimxu fuq it-tabella fuq imsemmija dwar kemm kellu jkun il-hlas tal-manteniment miżjud skond l-indici tal-gholi tal-hajja insibu li:

Perjodu	Ammont li suppost kellhu jithallas miżjud skond l-indici tal-gholi tal-	Ammont imhallas mill-intimat ta' €200 fix-xahar	Differenza bejn it-tieni u t-tielet kolonna

¹² L-ispejjeż straordinarji ta' l-edukazzjoni u mediċi kellhom jiġu sopportati b'mod ugwali bejn il-partijiet.

	hajja		
01.01.2008 – 31.12.2008	€2568.84 ¹³	€2,400	€168.84
01.01.2009 – 31.12.2009	€2622.48 ¹⁴	€2,400	€222.48
01.01.2010 – 31.12.2010	€2662.20 ¹⁵	€2,400	€262.20
01.01.2011 – 31.12.2011	€2734.68 ¹⁶	€2,400	€334.68
01.01.2012 – 31.05.2012 ¹⁷	€1,167 ¹⁸	€1,000	€167

14. B'kollox ghalhekk, skond l-ahhar kolonna tat-tabella hawn fuq appena riportata jirrizulta mad-daqqa t'ghajn li r-rikorrenti ghandha ragun tilmenta li l-intimat ma kienx qiegħed ihallas dak minnu dovut bhala manteniment skond il-kuntratt ta' firda tagħhom. L-ammont ta' differenza favur ir-rikorrenti sal-31 ta' Mejju, 2012 kellu jkun ta' €1,155.20c.

15. Rajna ukoll li iben il-kontendenti Denzel ghalaq it-18-il sena fil-11 ta' Gunju, 2012 u allura l-ammont ta' manteniment pagabbli fix-xahar mill-intimat kellhu jonqos għal €175.05c¹⁹. Fis-27 ta' Gunju, 2012 ir-rikorrenti tghid li hallas is-somma ta' €210 li minnhom kien hemm l-ammont ta' €200 bhala manteniment u €10 bhala school outings (tergo fol. 35). Jigi allura li l-intimat hallas l-ammont ta' €24.95c żejda. Is-segweni hija tabella ohra li turi l-hlasijiet magħmula mill-intimat skond ir-rikorrenti u dan hekk kif

¹³ €214.07 fix-xahar;

¹⁴ €218.54 fix-xahar;

¹⁵ €221.85 fix-xahar;

¹⁶ €227.89 fix-xahar;

¹⁷ Dan peress li t-tifel tal-kontendenti Denzil kien ghalaq it-18-il sena fil-11 ta' Gunju, 2012 u skond ma stqarret ir-rikorrenti huwa kien jahdem u allura ma huwiex intitolat li jibqa jirċievi manteniment mingħand missieru l-intimat skond il-kuntratt ta' firda datat 10 ta' April, 2003.

¹⁸ €233.40 fix-xahar;

¹⁹ €233.40c fix-xahar għal erbat' it tfal. Mela kull wieħed mill-ulied tal-kontendenti kellhu jirċievi €58.35 fix-xahar. Peress li kien għad fadal tlett it-tfal taht l-eta ta' 18-il sena, allura l-ammont jigi €58.35 multiplikat bi tlieta (3) biex b'hekk jigi l-ammont ta' €175.05c.

jirrizulta mill-istatement tal-kont bankarju taghha a fol. 29 et seq.

Data ta' meta thallas l-ammont	Ammont Imhallas	Manteniment	Spejjez Edukattivi	Spejjez Medici	Spejjez Ohra	Ammont manteniment kemm support thallas
27.07.2012	€230	€230	€0	€0	€0	€175.0
27.08.2012	€230	€230	€0	€0	€0	€175.0
27.09.2012	€355	€230	€125	€0	€0	€175.0
27.10.2012	€230	€230	€0	€0	€0	€175.0
27.11.2012	€255	€230	€0	€0	€25	€175.0
22.12.2012	€255	€230	€0	€0	€25	€175.0
26.01.2013	€295	€230	€65	€0	€0	€175.0
27.02.2013	€306.16	€230	€51	€0	€25	€175.0

16. Skond din it-tabella, u l-hlas żejjed li kien sar f'Novembru u Dicembru 2007 u Gunju, 2012 jigi li l-intimat hallas manteniment iżjed milli suppost hallas skond il-kuntratt ta' firda datat 10 ta' April, 2003 fl-ammont ta' €519.81c²⁰.

17. Jekk allura mill-ammont ta' €1,155.20c li huwa l-ammont dovut lir-rikorrenti kif diġà rajna aktar il-fuq inaqqsu l-ammont ta' €519.81c imhallas żejjed mill-intimat

²⁰ €54.95 x 8 + €55.25 (Lm11.86 [€27.63] ghax-xahar ta' Novembru, 2007 u Lm11.86 [€27.63] ghax-xahar ta' Dicembru, 2007) + €24.95 = €464.55

jigi li r-rikorrenti ghandha tiehu minghand l-intimat is-somma ta' €635.39c. Ghalhekk it-tieni eċċezzjoni ta' l-intimat qeghda tiġi michuda.

18. Kif diġà rajna, qabel Novembru 2007 ma hemmx provi biżżejjed sabiex it-Tribunal jkun jista' jasal ghal konkluzjoni jekk thallas l-ammont ta' manteniment miżjud skond l-indici ta' l-gholi tal-hajja u ghalhekk, fil-mankanza ta' provi konvinċenti, sejjer jichad din il-parti tat-talba tar-rikorrenti.

19. It-tielet eċċezzjoni tal-intimat hija li l-ammont dovut ghall-ewwel hames snin huwa perent a tenur ta' l-artikolu 2156(b) tal-Kap. 16 tal-Ligijiet ta' Malta. Dan l-artikolu tal-ligi jaqra hekk:

2156. *L-azzjonijiet hawn taħt imsemmija jaqgħu bi preskrizzjoni bl-egħluq ta' hames snin:*

(b) l-azzjonijiet għall-ħlas ta' pensjoni għall-manteniment;

20. Jibda biex jinghad li r-regoli tal-preskrizzjoni minhabba n-natura tagħhom u l-effett li jgibu magħhom fuq l-azzjoni attrici, għandhom jinghataw tifsira ristretta u ma jitwessghux b'analogija jew implikazzjoni (Ara **Noel Ellul noe vs Francis Vella noe** deciza mill-Onorabbli Qorti ta' l-Appell fit-8 ta' Mejju, 2001). Ghalhekk, jekk ikun jeżisti xi dubju dwar l-applikabilita' taz-zmien preskrittiv minn dak li jirrizulta mill-atti, tali dubju għandu jmur kontra l-eccipjenti. Dan ma jfisser bl-ebda mod li l-attur huwa mehlus milli jressaq provi konvinċenti fl-istadju tal-provi fil-mertu, biex isejjes l-allegazzjonijiet tiegħu;

21. Imbagħad, f'kaz fejn iz-zmien jigi ppruvat, il-piz tal-prova li dak iz-zmien gie miksuri jaqa fuq il-parti attrici (Ara **Micallef vs Belle McCance** deciza mill-Onorabbli Qorti ta' l-Appell fit-30 ta' Mejju, 1952 u **Emanuel Pace vs Fredu Fenech**, deciza mill-Onorabbli Qorti ta' l-Appell (Sede Kummercjali) fl-20 ta' Marzu, 1978).

22. Abbinat mal-kwistjoni tal-preskrizzjoni, hemm ukoll ir-raba eccezzjoni li tghid li fi kwalunkwe kaz, l-ammont pretiz mill-attrici huwa eccessiv u mhux gustifikat.

23. Fil-kawza deciza mill-Onorabbli Qorti ta' l-Appell (Sede Inferjuri) fid-29 ta' Jannar, 1998 bl-ismijiet **Antonia Attard Gialanze vs Emanuel u Doris Rizzo** – fejn l-eccezzjoni f'dik il-kawza kienet *“sussidjarjament u bla pregudizzju fi kwalunkwe kaz, l-ammont mitlub huwa ezagerat”* – l-istess Qorti kkunsidrat li l-eccezzjoni tal-preskrizzjoni segwita b'eccezzjoni fejn qed jigi kkontestat il-quantum tal-ammont mitlub, bhala insostenibbli fil-ligi. Dik l-Onorabbli Qorti qalet illi *“... l-insenjament li hareg kien dejjem fis-sens li, salv xi sfumaturi partikolari minn kaz ghal iehor, id-debitur illi ammetta li ghandu jghati lill-attur, imma biss ma jirrikonoxxix bhala ezata s-somma pretiza, jigi li jirrinunzja tacitament ghal preskrizzjoni”*.

24. Dik l-istess Onorabbli Qorti ta' l-Appell (Sede Inferjuri) kompliet tghid hekk:

“Illi minn ezami ta' l-eccezzjonijiet issollewati mill-konvenuti (fol. 5 tal-process), il-konvenuti appellati cahdu dejnhom biss in vista tal-preskrizzjoni ghaliex in subsidium, ankorke bla pregudizzju, eccepew ukoll li:

‘fi kwalunkwe kaz l-ammont mitlub huwa esagerat’;

Dan jimplika li fil-meritu huma kkontestaw il-quantum se mai dovut. L-awtorevoli Troplong (ara prescrizione no. 67, Aubry et Rau VIII para. 776) jghallew mhekk:

‘Vi ha rununzia tacita all prescrizione quando il debitore, sena negare di essere tale, si limita a discutere ed impugnare l’ammontare dovuto, e l’espressione usata dimostra che egli ammetteva di essere debitore verso l’attore ma non riconosceva essere esatta la somma’

L-Ewwel Qorti semmiet il-fatt li provi li jistghu jwaqqghu l-perkors tal-preskrizzjoni ma ngibux quddiemha imma hu

*stabbilit u notorju l-fatt li meta d-debitur jallega li huwa m'ghandux jaghti daqskemm il-kreditur jippretendi minghandu, ikun ifisser li huwa rrinunzja tacitament ghall-preskrizzjoni (hekk ara l-Appell Civili, **G. Demarco vs G. Aquilina**, ta' l-10 ta' Gunju, 1946). Allura u konsegwentement ikun ifisser illi:*

*'la detta prescrizione opposta dal convenuto deve ritenersi inefficace altese la rinuncia fattavi (ara decizjoni tal-prim' Awla fil-kawza **Carbun vs Bezzina** tad-29 ta' Jannar, 1897);*

*Fi kliem iehor, ir-rinunzja f'dan il-kaz tista tkun espressa jew tacita u r-rinunzja minn fatt li jissuponi l-abbandun tal-jedd akkwistat (ara d-decizjoni in re **Borg vs Testaferrata Bonnici** moghtija fl-24 ta' Marzu, 1958);*

25. Ghalxejn jinghad mill-intimat li r-raba eccezzjoni inghata minghajr pregudizzju ghall-eccezzjonijiet l-ohra – ghalkemm strettament ma hemmx dan il-kliem indikat – l-ghaliex fuq dan il-punt, l-Onorabbli Qorti ta' l-Appell (Sede Inferjuri) fil-kawza citata hawn fuq **Attard Gialanze vs Rizzo et** komplet tghid hekk:

*“Dwar is-sottomissjoni ta' l-appellati li t-tieni eccezzjoni taghhom saret bla pregudizzju, anke hawn hemm insejament car u cjoe illi, (ara ukoll fost ohrajn id-decizjoni **Felice Fenech vs Carmelo Bellia** tad-29 ta' Jannar, 1960, moghtija mill-Prim' Awla tal-Qorti Civili);*

'... xejn ma jiswa illi l-kompensazzjoni opponiha in subordine bla pregudizzju ta' l-eccepita preskrizzjoni in vista tal-principju protestatis contra factum non relevat u bil-fatt tieghu stess il-konvenut gie rrinunzja ghall-preskrizzjoni ...”

26. Ghalhekk l-intimat ma jistax jeceppixxi l-preskrizzjoni u imbaghad jghid li l-ammont pretiz huwa ecCESSIV u mhux gUSTIFIKAT, l-ghaliex b'eghmilu jkun

qiegħed jirrinunzja għal dik l-eccezzjoni tal-preskrizzjoni. Dan l-insenjament hawn fuq riportat gie ikkonfermat ukoll mill-Onorabbli Qorti ta' l-Appell fil-kawza fl-ismijiet **Aluminium Limited vs Earli Limited** deċiża fis-16 ta' Frar, 2004. Għalhekk, it-tielet eċċezzjoni tal-preskrizzjoni mqanqla mill-intimat qegħda tiġi michuda.

27. Jifdal x'tiġi deċiża r-raba eċċezzjoni u cioe li l-ammont pretiz huwa eċċessiv u mhux ġustifikat. It-Tribunal jagħmel referenza għal dak minnu riportat aktar qabel f'din id-decizjoni u cioe li huwa ma huwiex sodisfatt mill-provi mressqa mir-rikorrenti għar-rigward tal-hlasijiet li saru qabel Novembru, 2007 u li huwa ma huwiex f'posizzjoni li jasal għal konvinċiment li dak allegat mir-rikorrenti għandux mis-sewwa jew le u konsegwentement, sejjer jgħaddi biex jichad dik il-parti tat-talba tagħha għar-rigward ta' dak il-perjodu u cioe mill-2003 sa Ottubru, 2007.

28. Il-Qorti ta' l-Appell (Sede Inferjuri) fil-kawza fl-ismijiet **Joseph Tonna vs Philip Azzopardi** deciza fit-12 ta' April, 2007 qalet in materja ta' provi li r-regoli l-aktar prevalenti fl-ordinament guridiku tagħna jidhru li huma dawn:

(1) Ibda biex ir-regola tradizzjonali tal-piz tal-provi timponi a kariku tal-parti li tallega fatt l-oneru li ggib il-prova ta' l-ezistenza tiegħu. Tali oneru hu ugwalment spartit bejn il-kontendenti, sija fuq l-attur li jsostni l-fatti favorevoli li jikkostitwixxu l-bazi tad-dritt azzjonat minnu (actori incumbit probatio), sia fuq il-konvenut għas-sostenn tal-fatt migjub minnu biex jikkontrasta l-pretiza ta' l-attur (reus in excipiendo fit actor)²¹.

²¹ Ara **Francesca Mallia vs Salvatore Guillaumier** deċiża mill-Onorabbli Qorti ta' l-Appell fit-12 ta' Jannar, 1962 (Kollez. Vol. XLVI/i/5);

(2) *Fil-kors tal-kawza dan il-piz jista joxxilla minn parti ghall-ohra, ghax, kif jinghad, 'jista jkun gie stabbilit fatt li juri prima facie li t-tezi ta' l-attur hija sostenuta*²².

(3) *Il-gudikant adit mill-meritu tal-kaz hu tenut jiddeciedi iuxta allegata et probata, u dan jimporta illi d-decizjoni tieghu tigi estratta unikament mill-allegazzjoni tal-partijiet. Jigifieri, minn dawk ic-cirkustanzi tal-fatti dedotti ghab-bazi tad-domanda jew ta' l-eccezzjoni u l-provi offerti mill-partijiet. Jikkonsegwi illi d-dixxiplina tal-piz tal-provi ssir bazi tar-regola legali tal-gudizzju in kwantu timponi fuq il-gudikant il-konsiderazzjoni li l-fatt allegat mhuwiex veru ghax mhux ipprovat;*

29. Il-valutazzjoni tal-provi hu fondat fuq il-principju tal-konvinciment liberu tal-gudikant. Lilu hu moghti l-poter diskrezzjonali ta' l-apprezzament tar-rizultanzi probatorji u allura hu liberu li jibbaza l-konvinciment tieghu minn dawk il-provi li hu jidhirlu li huma l-aktar attendibbli u idoneji ghall-formazzjoni tal-konvinciment tieghu. Naturalment dik id-diskrezzjoni tieghu hi soggetta ghal dak il-limitu legali impost fuq mill-Artikolu 218 tal-Kodici ta' Organizzazzjoni u Procedura Civili li jrid li fis-sentenza tinghata motivazzjoni ragonata li tikkonsenti l-kontroll tal-hsieb logiku segwit fuq appell interpost mis-sentenza. Motivazzjoni din, li jekk jinstab li tirrispondi mal-logika u r-razzjonalita, kif ukoll koerenti ma' l-elementi utilizzati allura skond guriprudenza konkordi, ma tigix disturbata minn Qorti ta' revizzjoni²³.

30. Fil-kaz odjern, ir-rikorrenti ma rnexxieliex tipprova a sodisfazzjoni tat-Tribunal li l-intimat kien qiegħed ihallas inqas milli dak li kien dovut ihallas l-ghaliex hemm assenza ta' provi u kull ma hemm hija l-kelma ta' wahda kontra l-kelma ta' l-iehor. Ma hemm l-ebda prova ohra li

²² Ara **Joseph Zammit vs Joseph Hili** deciza mill-Onorabbli Qorti ta' l-Appell fis-27 ta' Gunju, 1953 (Kollez. Vol. XXXVII/i/577);

²³ Ara **Ramchand Kilumal noe vs Jessie Blanco** deciza mill-Onorabbli Qorti ta' l-Appell fit-30 ta' Gunju, 1912 (Kollez. Vol. XXIV/i/104);

b'xi mod tista xxaqleb l-mizien favur ta' dak li tghid ir-rikorrenti u konsegwentement, kif diġà inghad, it-Tribunal sejjer jichad l-ewwel parti tat-talba tar-rikorrenti ghal hlas fid-differenza bejn il-manteniment mhallas u dak li suppost kellhu jithallas mehud l-indici ta' l-gholi tal-hajja bejn il-perjodu 2003 u Ottubru, 2007. Konsegwentement qieghed jilqa din l-eccezzjoni ta' l-intimat.

Ghalhekk, it-Tribunal, jaqta u jiddeċiedi dan il-kaz billi:

- i. Jastjeni milli jiehu konjizzjoni ulterjuri ta' l-ewwel eċċezzjoni l-ghaliex din giet irtirata mill-intimat skond ma jirrizulta fil-verbal datat 15 ta' Lulju, 2013;
- ii. Jichad l-eccezzjoni tal-preskrizzjoni imqanqla minnu fit-tielet eċċezzjoni tar-risposta tieghu;
- iii. jichad it-tieni eċċezzjoni msemija fir-risposta tieghu;
- iv. Jilqa r-raba eċċezzjoni tieghu in parti;

u konsegwentement, qieghed jghaddi biex jilqa t-talba tar-rikorrenti limitatament ghall-ammont ta' sitt mija hamsa u tletin euro u disgha u tletin ċenteżmi ta' euro [€635.39c].

Ghalhekk jikkundanna lill-intimat ihallas lir-rikorrenti s-somma ta' sitt mija hamsa u tletin euro u disgha u tletin ċenteżmi ta' euro [€635.39c] bl-imghaxijiet fuq dan l-ammont jibdew jiddekorru mid-data ta' din is-sentenza.

L-ispejjez, in vista tac-cirkostanzi, jithallsu in kwantu ghal tlett kwarti mill-intimat u ghar-rimanenti kwart mir-rikorrenti.

Kopja Informali ta' Sentenza

< Sentenza Finali >

-----TMIEM-----

Pagna 24 minn 24

Qrati tal-Gustizzja